



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ ១៩៣ សហវ-២២៧-២០០៩

ប្រកាស

ស្តីពី

វិធាន និងនីតិវិធី

ចាត់ទុកបំណុលពន្ធជាប្រាក់ពន្ធមិនអាចប្រមូលបាន

ឧបនាយករដ្ឋមន្ត្រី

រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៧០៤/០០១ ចុះថ្ងៃទី ១៣ ខែ កក្កដា ឆ្នាំ ២០០៤ ដែលប្រកាសឱ្យ ប្រើច្បាប់ធម្មនុញ្ញបន្ថែមសំដៅធានានូវដំណើរការជាប្រក្រតីនៃស្ថាប័នជាតិ
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០២៩៧/០៣ ចុះថ្ងៃទី ២៤ ខែ កុម្ភៈ ឆ្នាំ ១៩៩៧ ដែលប្រកាសឱ្យប្រើ ច្បាប់ស្តីពីសារពើពន្ធ
- បានឃើញព្រះរាជក្រមលេខ នស/រកម ០៣០៣/០១០ ចុះថ្ងៃទី ៣១ ខែ មីនា ឆ្នាំ ២០០៣ ដែលប្រកាសឱ្យប្រើច្បាប់ស្តីពីវិសោធនកម្មនៃច្បាប់ស្តីពីសារពើពន្ធ
- បានឃើញព្រះរាជក្រឹត្យលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពី ការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រឹត្យលេខ នស/រកត ០៩០៨/១០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញអនុក្រឹត្យលេខ ០៤ អនក្រ/បក ចុះថ្ងៃទី ២០ ខែ មករា ឆ្នាំ ២០០០ ស្តីពីការរៀបចំ និងការប្រព្រឹត្ត ទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ៧៨ អនក្រ/បក ចុះថ្ងៃទី ១៨ ខែ វិច្ឆិកា ឆ្នាំ ២០០៤ ស្តីពីការបំពេញបន្ថែម និងកែសម្រួលនាយកដ្ឋានមួយចំនួននៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ១៣៤ អនក្រ/បក ចុះថ្ងៃទី ១៥ ខែ កញ្ញាឆ្នាំ ២០០៨ ស្តីពីការតម្លើងទីចាត់ការគយ និងរដ្ឋាករ នាយកដ្ឋានពន្ធដារ និងរតនាគារជាតិ នៃក្រសួងសេដ្ឋកិច្ច និងហិរញ្ញវត្ថុ

- អោយទៅជា អគ្គនាយកដ្ឋានគយ និងរដ្ឋាករកម្ពុជា អគ្គនាយកដ្ឋានពន្ធដារ និងអគ្គនាយកដ្ឋាន
រតនាគារជាតិ ស្ថិតក្រោមការគ្រប់គ្រងរបស់ក្រសួងសេដ្ឋកិច្ច និងហិរញ្ញវត្ថុ
- បានឃើញប្រកាសលេខ ៩៣០ សហវ ចុះថ្ងៃទី០៣ ខែតុលា ឆ្នាំ២០០៨ ស្តីពីការរៀបចំ និងការ
ប្រព្រឹត្តទៅនៃនាយកដ្ឋានសេវាអ្នកជាប់ពន្ធ និងបំណុលពន្ធ នៃអគ្គនាយកដ្ឋានពន្ធដារ
 - បានឃើញការងារចាំបាច់របស់ក្រសួងសេដ្ឋកិច្ច និងហិរញ្ញវត្ថុ

ស ៤ . ២ ៥ ច

ប្រការ ១- បំណុលសារពើពន្ធ គឺជាប្រាក់ពន្ធអាករគ្រប់ប្រភេទ ដែលមិនបានបង់នៅពេលដល់កំណត់ត្រូវបង់ ។

បំណុលពន្ធ រួមមានប្រាក់ពន្ធអាករ ពន្ធបន្ថែម និងការប្រាក់យឺតយ៉ាវដែលទាក់ទិន ។ ផ្អែកតាមកថាខ័ណ្ឌ
៤ នៃ មាត្រា ១០៧ នៃច្បាប់ស្តីពីសារពើពន្ធ អគ្គនាយកដ្ឋានពន្ធដារមានសិទ្ធិប្រមូលបំណុលពន្ធ រហូត
ដល់ថ្ងៃដែលបំណុលពន្ធ ត្រូវបានចាត់ទុកជាប្រាក់ពន្ធ មិនអាចប្រមូលបាន ។

បំណុលពន្ធដែលត្រូវបានចាត់ទុកជា ប្រាក់ពន្ធមិនអាចប្រមូលបាន ត្រូវមានលក្ខណៈ វិនិច្ឆ័យ ទាំងបី
ដូចខាងក្រោម ៖

- ១- អ្នកជាប់ពន្ធបាត់ខ្លួនយ៉ាងតិច ៥ ឆ្នាំ មកហើយ ឬទទួលរងគ្រោះដោយសារប្រធានស័ក្តិ ដោយ
មានការបញ្ជាក់ទទួលស្គាល់ពីអាជ្ញាធរឃុំ-សង្កាត់ ឬស្ថាប័នមានសមត្ថកិច្ច ។ សម្រាប់គោលដៅនៃប្រកាស
នេះ ពាក្យ “ប្រធានស័ក្តិ” សំដៅដល់បាតុភូតធម្មជាតិ បាតុភូតនយោបាយ ឬបាតុភូតដទៃទៀត
ដែលបង្កឱ្យមានគ្រោះមហន្តរាយ
- ២- បំណុលពន្ធចុងក្រោយ មានអាយុកាលយ៉ាងតិច៥ឆ្នាំ ក្រោយការិយបរិច្ឆេទកត់ត្រាបំណុលពន្ធ
- ៣- អ្នកជាប់ពន្ធគ្មានលទ្ធភាពទូទាត់បំណុលពន្ធ ដោយមានការបញ្ជាក់ពីរដ្ឋបាលសារពើពន្ធ នៅទីកន្លែង ។
ទោះបីជាបំណុលពន្ធ ត្រូវបានចាត់ទុកជាប្រាក់ពន្ធមិនអាចប្រមូលបានហើយក្តី រដ្ឋបាលសារពើពន្ធអាច
អនុវត្តការទារបំណុលពន្ធនេះបានគ្រប់ពេលវេលា ក្នុងករណីដែលមានភស្តុតាងបញ្ជាក់ថា បំណុលពន្ធអាច
ប្រមូលបានវិញ ។

ប្រការ ២- សិទ្ធិសំរេចចាត់ទុកបំណុលពន្ធជាប្រាក់ពន្ធមិនអាចប្រមូលបាន ជាសមត្ថកិច្ចរបស់ ៖

- ១- អគ្គនាយកនៃអគ្គនាយកដ្ឋានពន្ធដារ ចំពោះបំណុលពន្ធនីមួយៗ ដែលមានទឹកប្រាក់តិចជាង ឬស្មើ
នឹងដប់លានរៀល (១០,០០០,០០០ ៛)
- ២- រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ចំពោះបំណុលពន្ធនីមួយៗ ដែលមានទឹកប្រាក់លើសពី
ដប់លានរៀល (១០,០០០,០០០ ៛) ។

ប្រការ ៣- ដើម្បីចាត់ទុកបំណុលពន្ធជាប្រាក់ពន្ធមិនអាចប្រមូលបាន អគ្គនាយកដ្ឋានពន្ធដារត្រូវបង្កើតក្រុមការងារមួយ ដែលមានសមាសភាព និងភារកិច្ច ដូចខាងក្រោម :


១- សមាសភាពក្រុមការងារ :

- អគ្គនាយករង នៃអគ្គនាយកដ្ឋានពន្ធដារជាប្រធាន
- ប្រធាននាយកដ្ឋានសេវាអ្នកជាប់ពន្ធ និងបំណុលពន្ធ.....ជាអនុប្រធាន
- ប្រធាននាយកដ្ឋានគ្រប់គ្រងអ្នកជាប់ពន្ធធំ ឬប្រធានសាខាពន្ធដារ
ខេត្ត-ក្រុង-ខ័ណ្ឌ.....ជាសមាជិក
- ប្រធានការិយាល័យបំណុលពន្ធនៃនាយកដ្ឋានសេវាអ្នកជាប់ពន្ធ និងបំណុលពន្ធ...ជាលេខាធិការ

២- ភារកិច្ចរបស់ក្រុមការងារ :

- ពិនិត្យនិងផ្ទៀងផ្ទាត់សំណើសុំរបស់ នាយកដ្ឋានគ្រប់គ្រងអ្នកជាប់ពន្ធធំ ឬសាខាពន្ធដារ ខេត្ត-ក្រុង-ខ័ណ្ឌ ស្តីពីការចាត់ទុកបំណុលពន្ធជាប្រាក់ពន្ធមិនអាចប្រមូលបាន
- ចុះត្រួតពិនិត្យផ្ទាល់ដល់គ្រឹះស្ថានអាជីវកម្ម ឬទីកន្លែងស្នាក់នៅរបស់អ្នកជាប់ពន្ធ ដែលជាកម្មវត្ថុនៃការស្នើសុំ
- រៀបចំរបាយការណ៍ស្តីពីលទ្ធផលនៃការចុះត្រួតពិនិត្យ និងលើកសំណើជូនអគ្គនាយកនៃ អគ្គនាយកដ្ឋានពន្ធដារ ឬនិង រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ដើម្បីពិនិត្យ និង សម្រេច ។

ប្រការ ៤- ប្រកាសនេះមានប្រសិទ្ធភាពអនុវត្តចាប់ពីថ្ងៃចុះហត្ថលេខាតទៅ ។



ថ្ងៃ ខែ ឆ្នាំ ២០០៩
ភាគ ឈត់

ចម្លងជូន

- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតីតេជោ ហ៊ុន សែន
- ទីស្តីការគណៈរដ្ឋមន្ត្រី
- គ្រប់ក្រសួង ស្ថាប័នកណ្តាល
- គ្រប់សាលាខេត្ត-ក្រុង "ដើម្បីជូនជ្រាបជាព័ត៌មាន"
- គ្រប់អង្គភាពក្រោមឱវាទក្រសួងសេដ្ឋកិច្ច និងហិរញ្ញវត្ថុ "ដើម្បីមុខការ"
- គ្រប់អង្គភាពពន្ធដារ "ដើម្បីអនុវត្ត"
- ឯកសារ-កាលប្បវត្តិ